

29 ta' Mejju 1967.

Imballin:—

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D. President.**

**Onor. Prof. J.J. Cremona, B.A., K.M., LL.D., D.Litt. (Rome),
B.A. Hons. (Lond), Ph.D. (Lond), F.R.Hist.S. Vici-President.
Onor. J. Flores, B.L. Can., LL.D.**

Emmanuele Cassar pro. et. noe

versus

Gerald Azzopardi pro et noe.

**Logatarju — Taxxa tas-Suċċessjoni — Taxxa fuq l-Assi —
Hlas ta'.**

*Il-legatarju hu obbligat jirrifondi lill-eredi, fil-proporzjon li jkun
idbenefika, mhux biss it-taxxa tas-suċċessjoni dovuta fuq
dak il-legat imma anke it-taxxa fuq l-assi tad-decujus.*

Il-Qorti, rat l-att taċ-ċitazzjoni guddiem il-Prim'Awla
tal-Qorti Civili tal-Maesta Taghha r-Regina, li bih l-attur
proprio et nomine — peress li George Cassar, ziju tal-in-

stanti, b'testment fl-atti ta' Nutar Victor Bisazza tat-30 ta' Diċembru, 1962, ħalla lill-istanti propriu et nomine u lil ħutu l-oħra legat mitejn lira (£200.0. 0.) kull wieħed; u fuq dan il-legat il-legatarji għandhom iħallsu taxxa ta' sebgha fil-mija (7 per cent); peress li l-konvenut ried inaqqsilhom, oħtre din it-taxxa, taxxa oħra tal-erbgha fil-mija fuq l-assi ta' George Cassar u peress li l-instanti u ħutu aċċettaw li jirċievu s-somma lihom offerta mill-konvenut, però dan għamluh mingħajr preġudizju, li jaġixxu quddiem din il-Qorti, biex jiġi dikjarat liema taxxa għandhom iħallsu; pre-
via kwalunkwe opportuna dikjarazzjoni u meħud kwalun-
kwe provvediment opportun — talab li għar-raġunijiet fuq insemmija, jiġi dikjarat u deċis li l-instanti proprio et no-
mine għandu jħallas biss taxxa ta' seba' fil-mija fuq il-
legat lilu mħolli minn George Cassar u mħolli lill-ħutu, u
oħux tal-ħdax fil-mija; bl-ispejjes kontra l-konvenut u
saiva kwalunkwe azjoni għar-ripetizzjoni tal-indebitu li
zamm f'idejh il-konvenut u għall-imghax li għaddew, fuq
il-legat mill-guranta tal-mewt sal-gurnata tal-pagament;

Rat in-nota tal-eċċezzjonijiet ta' konvenut proprio et
nomine li qal li d-domandi huma infondati billi s-somma ta'
£200 kull wieħed oġġett tal-legat tal-atturi kienet tifforma
parti mill-assi ta' George Cassar u għalhekk kienet soġġetta
għat-taxxa fuq l-assi u l-eċċipjenti li ħallas din it-taxxa
kelku d-dritt tar-rifużjoni relativa minn għand l-atturi;

Rat is-sentenza ta' dik il-Qorti tat-28 ta' Frar, 1967 li
biha caħdet it-talba ta' l-attur proprio et nomine bl-ispejjes,
wara li kkunsidrat; —

Omissis

Rat in-nota ta' l-appell ta' l-atturi u l-petizzjoni tagħhom

li biha talbu li dik is-sentenza tiġi revokata u t-talba tagħhom tiġi milqugħa bl-ispejjes taż-żewġ istanzi.

Rat ir-risposta tal-konvenut li qal illi dik is-sentenza hi gusta u tistħoqq konferma bl-ispejjes.

Rat l-atti kollha tal-kawża, semgħat it-trattazzjoni u kkunsidrat —

L-ilmenti ta' l-appellanti kif esposti fil-petizzjoni ta' l-appell u fit-trattazzjoni orali, huma, illi skond l-artikolu 58 ta' l-Ordinanza in kwistjoni, it-taxxa fuq l-assi hi dejn li għandu jithallas mill-werrieta u mhux mil-legatarji: u, skond l-artikolu 71 (c), mill-valur tal-ħwejjeġ kollha, mobbli u immobbli (art. 68) irid jitnaqqas il-valur tal-legati li fuqhom it-taxxa jmissha tithallas mil-legatarji. Dan jfisser — jgħidu l-appellanti — illi l-legat hu konsidrat bħala debitu u kwindi fuq l-ammont tiegħu l-appellat ma hallasx taxxa, la taxxa fuq l-assi u lanqas taxxa tas-suċċessjoni.

Fil-fehma tal-Qorti dawn l-ilmenti m'humieq ġustifikati;

Għalkemm huwa veru illi skond l-artikolu 58 "estate duty is a debt payable by the heirs who shall be jointly and severall liable thereto", dak l-artikolu jkompli jgħid, immedjatement wara, "saving the right of the heir paying the duty to re-imburement from the other persons liable thereto in proportion to their succession interest in the estate..."

Jigi osservat illi l-ligi ma tghidx illi d-dritt għar-rimbors hu mogħti lill-werriet, li jkun hallas it-taxxa fuq l-assi, kontra l-werrieta l-oħra, imma tghid kontra persuni oħra tenuti għat-taxxa (fit-test Malti "id-debituri l-oħra"). It-test 22 — Vol. LI, P.I, Sez.I.

taljan antik ta' l-artikolu 56 kien jghid:

"Il pagamento dell'imposto sull'asse sarà esigibile dagli eredi, i quali vi saranno tenuti solidalmente, salvo il regresso di colui che avesse pagato contro altre persone in proporzione al loro interesse successorio nell'asse ereditario."

L-użu ta' dan il-kliem fil-formulazzjoni tal-liġi, mhux aċċidentali jew bla importanza. Ir-rifusjoni hi mogħtija kontra l-persuni l-oħra interessati fl-assi u mhux biss kontra l-werrieta l-oħra; appuntu għaliex kull min jibbenefika mill-assi, sew jekk b'titolu universali bħala werriet kemm jekk b'titolu partikolari bħala legatarju, għandu jbati sehem mit-taxxa fuq l-assi in proporzjon ta' l-interess tiegħu suċcessorju fl-assi. Di front għall-Erarju huma responsabbli għall-hlas l-eredi solidament; iżda dan hu bla hsara, fir-relazzjonijiet interni bejn il-benefiċjati bejniethom li kull wiehed ibati s-sehem proporzjonali tiegħu.

Mhux korrett dak li jghidu l-appellanti illi l-appellat, bħala esekutor testamentarju u f'isem il-werrieta, ma hallasx taxxa fuq l-assi, fuq il-valur tal-legati. L-artikolu 77, citat minnhom għandu x'jaqqam mhux mat-taxxa fuq l-assi imma mat-taxxa tas-suċċessjoni. Hu naturali illi, għall-finijiet tal-likwidazzjoni tal-taxxa tas-suċċessjoni li għandha tithallas mill-werrieta, bħala taxxa oħra diversa mit-taxxa fuq l-assi, jitnaqqas il-valur tal-legati imhollijin lil haddiehor. Minn dawn il-legati il-werrieta ma jibbenefikawx u għalihekk, ċertament ma jhallsux taxxa tas-suċċessjoni fuqhom; invece jibbenefikaw il-legatarji u għalkemm fuqhom huma jhallsu it-taxxa tal-legati; salva dejjem anki hawn fir-relazzjonijiet ma l-Erarju, ir-responsabbilita għall-hlas da parti ta' l-eredi.

Mill-bqija din il-Qorti ma jidhrilix li tista' żżid xejn utili ma l-analisi ċara u perspikaċi tal-ligi magħmula mill-ewwel Onorabbli Qorti. Il-fatt, fil-qosor, hu illi, kif il-werrieta oltre li jhallsu t-taxxa tas-suċċessjoni, ibatu ukoll is-sehem proporzjonali tagħhom mit-taxxa fuq l-assi; hekk ukoll il-legatarju, ibatu sehem proporzjonali ta' din l-aħħar taxxa oltre li jhallsu it-taxxa tal-legati.

Għall-legatarju dan jista' ċertament ikun gravuż — kif osservaw l-appellanti — meta il-legat hu żgħir mentri l-assi hu kbir hafna u l-perċentwali tat-taxxa fuq l-assi tkun għal għalhekk għolja. Iżda l-ewwelnett, jekk din tkun l-intenzjoni jew ix-xewqa ta' testatur, hu dejjem jista' jiddisponi jekk irid, illi l-legat jithallas eżenti mit-taxxi; Fit-tieni lok kleku t-taxxa fuq l-assi kellha tiġi sopportata interament mill-werrieta biss, il-posizzjoni tista' tkun gravuża għalihom jekk it-testatur jiddisponi mill-maggor parti ta' l-assi tiegħu permezz ta' legati, kif jista'.

Kif irrileva l-appellat, anki d-donatarju, fil-każ ta' donazzjonijiet "inter vivos", ihallas żewġ taxxi skond l-artikoli 99 u 103 ta' l-imsemmija Ordinanza.

Għal dawn il-motivi il-Qorti tiddeċidi billi tiċhad l-appell u tikkonferma s-sentenza appellata bl-ispejjes kontra l-appellanti.

